

راہنمائے قائد

اس مطالعہ بائبل کا استعمال کیسے کریں

یہ مطالعہ بائبل قائدین کو اپنے گروہوں میں مقدس صحائف کے باہمی اور دلچسپ مطالعے کی راہنمائی کے لیے سادہ طریقہ کار مہیا کرتا ہے۔ یہ ہر عمر اور درجہ ایمان کے افراد کو انفرادی طور پر اور چھوٹے گروہوں کی صورت میں صحائف کو گہرائی سے جاننے میں انتہائی مدد فراہم کرتا ہے۔ یہ مطالعہ شکر کا انفرادی طور پر صحائف کے ایک حوالے کو آنے والے ہفتے میں مینٹگ اور گروہ میں تبصرے کے لیے روزانہ تیار کرنے میں مکمل راہنمائی فراہم کرتا ہے۔

دیا گیا حوالہ شکر کا ہر روز پڑھیں، سمجھنے کے لیے روزانہ دعا کریں، اور روزانہ کے سوالات کے جواب بھی دیں۔ پاک رُوح، ہر روز اس حوالے کے گہرے معنی اور نئے خیالات سمجھائے گا۔ اس لیے شکر کا، خدا کے کلام کو بہت توجہ سے سیکھ کر مندرجہ ذیل سادہ طریقہ کے مطابق خود ان سچائیوں کو جانیں اور عملی زندگی میں اپنائیں۔

• مقصد

کلام کیا فرماتا ہے؟

مرکزی خیال کیا ہے؟

• تشریح

کلام کا مطلب کیا ہے؟

حوالہ میں اہم الفاظ، جملے اور سچائیاں کون سی ہیں؟

• عملی اطلاق

روح القدس اس صحیفے کو عملی زندگی میں اپنانے کے لیے میری مدد کیسے کر رہا ہے؟

بائبل اسٹڈی گروہ کا آغاز کیسے کریں

آپ جو بھی ہیں جہاں بھی رہتے، کام کرتے، یا جس سے بھی ملتے جلتے ہیں، ہمارا ایمان ہے کہ خدا آپ کو مؤثر طور پر ابدیت کے لیے استعمال کرنا چاہتا ہے۔ آغاز کرنے کے لیے تین سادہ اقدامات یہاں دیئے گئے ہیں:

۱۔ دُعائے ملنا

--- اس کا آغاز ہمیشہ دعا اور تعلقات بنانے سے ہوتا ہے

دُعا

- ایسے دوست کے لیے دُعا مانگیں جو بائبل اسٹڈی گروپ بنانے میں آپ کی مدد کرے گا۔
- بلا ناخصل کر دُعا مانگیں۔ خُدا سے اُس کا منصوبہ اور ہدایات مانگیں۔
- اپنے علاقے میں چلتے پھرتے ہوئے دُعا مانگیں۔ خُدا سے برکات اور جِفاظت کی درخواست کرتے رہیں۔
- لوگوں کا نام لے کر اُن کے لیے دُعا مانگیں۔ اُن لوگوں سے ملنے، اُن کو کلام سنانے اور اُن کا خیال رکھنے کے لیے خُدا سے مواقع مانگیں۔ کیونکہ خیال رکھنے سے دِل کھلتے اور اچھے تعلقات اُستوار ہوتے ہیں۔
- دُعا مانگیں کہ اُن کے دل میں بائبل مقدس کے مطالعے کی لگن پیدا ہو۔

تعلقات

- جو لوگ آپ کے نزدیک رہتے، کام کرتے یا آپ سے رابطہ رکھتے ہیں اُن سے میل جول بنا کر رکھیے۔ حوصلہ افزا دوستانہ رویہ رکھیے۔
- گفتگو کرنے میں پہل کیجیے۔ اچھے سوالات کیجیے اور اُن کی بات غور سے سنیے۔
- چائے، کافی یا کھانے پر اُن کے ساتھ وقت گزارے۔
- خوشی اور چاہت سے خدمت کرنے کی کوشش کرتے رہیے۔

رابطے بنائیے

۔۔۔ دلچسپی رکھنے والوں کو تلاش کیجیے

رفاقت کی تیاری کیجیے

- وقت، تاریخ اور مقام کا چناؤ کیجیے۔
- جن لوگوں کو بلانا ہے اُن کی فہرست بنا لیجیے۔
- سب کے لیے دُعا مانگیں اور پھر انہیں دعوت دیجیے۔
- اگر ممکن ہو تو اُن کے لیے ریفریشنٹ (کھانے پینے کی ہلکی پھلکی چیزوں) کا اہتمام ضرور کیجیے۔
- اس رفاقت پر تبصرے میں سب کو شامل رکھنے کے لیے سوالات یا سرگرمی کی فہرست بھی پہلے سے بنا کر رکھیے۔

رفاقت کے لیے راہنمائی

- چائے یا کافی اور ساتھ میں کچھ کھانے پینے کے لیے پیش کیجیے۔
- اپنا تعارف کرواتے ہوئے سب کا استقبال کیجیے اور (سوالات یا سرگرمی کے ذریعے) سب کو ایک دوسرے کو جاننے کا موقع دیجیے۔
- رفاقت کے اختتام کے وقت اس انداز میں شکر یہ ادا کیجیے: ”آج ہم سب نے مل کر بہت عمدہ وقت بسر کیا، میری خواہش ہے کہ آپ سب کو محفوظ ماحول اور ایک دوسرے کی فکر کرنے والی رفاقت فراہم کروں تاکہ ہم ایک گروہ کی صورت میں بائبل مقدس کا مطالعہ کریں اور سمجھیں کہ یہ ہر کسی سے کیا فرما رہی ہے۔ برائے مہربانی مجھے بتائیے گا کہ کون کون دلچسپی رکھتا ہے۔“

۳۔ قیادت کیجیے --- اب موقع ہے

- راہنمائے مطالعہ کو ڈاؤن لوڈ کر کے ہر فرد کے لیے پرنٹ کیجیے۔
- راہنمائے مطالعہ پر دیئے گئے چار حوالہ جات میں سے ایک کا چناؤ کیجیے۔
- ہر روز کے سوالات کے جوابات کے لیے شُر کا اپنے ساتھ اپنی نوٹ بک ضرور رکھیں۔

بائبل اسٹڈی گروہ کی قیادت کرنا

- ایک مختصر مگر جامع دُعا سے آغاز کیجیے۔
- بھروسے کے بارے میں درج ذیل تعارفی واقعہ پڑھیے جس میں مطالعے کے موضوع کی وضاحت بھی ہے۔
- کسی سے کلام کا حوالہ پڑھنے کو کہیے۔
- راہنمائے مطالعہ پر موجود روزانہ کے سوالات کے ذریعے تبصرے کا آغاز کیجیے۔
- جواب کے انتظار میں خاموشی سے پریشان مت ہوں۔ مقصد تبصرہ ہے، نہ کہ قائد تمام سوالات کے جواب دے۔

- موثر تبصرے میں مدد کے لیے گروہ کو کچھ اُصول مسلسل یاد دلاتے رہنا ضروری ہے، جیسا کہ
- آواز اتنی بلند ہو کہ سب باسانی سُن سکیں۔
- جوابات مختصر ہوں، لمبی کہانیاں نہ سُنائی جائیں۔
- تمام گفتگو کا مرکز مسیح اور بائبل مقدس ہو۔
- موضوع پر قائم رہیے اور تنازعہ گفتگو سے پرہیز کیا جائے۔
- اپنے گروپ کو یقین دلائیے کہ پاک رُوح صادق القول ہے اور اپنے کلام کے مطابق ہر فرد کی رُوحانی اور جسمانی زندگی کے تمام معاملات میں اُن کو اپنی مرضی کے مطابق سکھائے گا تاکہ وہ اس کا عملی اطلاق اپنی زندگی میں کر سکیں۔
- مطالعے کے آخر میں آئندہ ہفتے کے لیے کلام کا حوالہ گھر سے پڑھنے کے لیے بتا دیجیے۔
- گروپ کی حوصلہ آفرینی کیجیے کہ وہ مزید افراد کو بھی بائبل کے مطالعے کی دعوت دیں۔ اس سے گرجاؤں اور بہترین رفاقت کا ماحول قائم ہوگا۔
- آخری دُعا میں بھی سب شریک ہوں۔

مطالعے کو مزید بہتر بنانے کے لیے کچھ اضافی سوالات:

- خُدا نے آپ کو مزید کیا سکھایا؟
- کیا آپ اپنے جواب کی مزید وضاحت کر سکتے ہیں؟
- کیا اس جواب میں کوئی اور کچھ اضافہ کر سکتا ہے؟
- اُس آیت میں کس بات نے آپ کو سب سے زیادہ متاثر کیا؟

تعارف:

بھروسہ کرنا ایک فیصلہ ہے۔ یہ کبھی غیر فعال نہیں ہوتا، ہمیشہ عمل سے ظاہر ہوتا ہے۔ یعنی جب خُدا کلام کرتا ہے، آپ سنتے ہیں اور بھروسہ کرتے ہوئے اطاعت کرتے ہیں۔ یعنی ہر حال میں خُدا کے کلام کی پُر اعتماد فرمانبرداری ہی بھروسہ کرنا ہے!

مثال کے طور پر: کوئی کہے، "مجھے یقین ہے کہ یہ کھانا زہریلا نہیں۔" لیکن وہ شخص اسے لینے اور کھانے سے انکار کر دے تو وہ اپنے عمل سے کیا کہہ رہا ہے؟ اسی طرح یہ کہنا بہت آسان ہے "ہاں، مجھے خُدا پر بھروسہ ہے۔ اُس کا کلام سچا ہے۔" لیکن اس میں ہمیشہ ایک انتخاب ہوتا ہے اور عمل کی کوئی نہ کوئی صورت پائی جاتی ہے جو یہ ظاہر کرتی ہے کہ ایک شخص واقعی اُس بات پر یقین کرتا ہے جس پر وہ بھروسہ کرتا ہے۔

بھروسے کی ایک حقیقی مثال چارلس بلونڈن کی زندگی سے پیش کی جا رہی ہے، جو تھی ہوئی رسی پر چلنے میں مہارت و جس سے بہت مشہور ہے۔ وہ پہلا شخص تھا جس نے پانی سے 160 فٹ کی بلندی پر ایک چوتھائی میل لمبی تنی ہوئی رسی پر نیا گر آبشار عبور کیا۔ آنکھوں پر پٹی باندھ کر، وہ ہیل بیرل کو دھکیلتے ہوئے، اور لکڑی کی لمبی ٹانگوں پر چلتے ہوئے آبشار کو عبور کرنے کے بعد، بلونڈن نے پوچھا کہ کتنے لوگوں کا خیال ہے کہ وہ کسی شخص کو دوسری طرف لے جاسکتا ہے۔ ہجوم تالیوں سے پھٹ پڑا، جو بلونڈن کی مہارت پر اُن کے بھروسے کی نشاندہی کرتا تھا۔ پھر اُس نے ایک رضاکار طلب کیا۔ مگر کسی نے حامی نہیں بھری۔ تالیاں بجا کر اپنا عقیدہ ظاہر کرنا آسان تھا۔ مگر کسی نے واقعی بلونڈن پر اتنا بھروسہ نہیں کیا کہ وہ آگے بڑھ کر اُس کی بات پر عمل کر سکے۔

متی 8:5-13 میں رومی صوبیدار کے سادہ لیکن گہرے بھروسے پر یسوع کی خوشی کو بیان کیا گیا ہے۔ صوبیدار نے یسوع کے ساتھ گھر جانے اور نوکر کو شفا دینے کی پیشکش کے جواب میں کہا۔ "آپ کا جو مرتبہ ہے اُس کے مطابق صرف کہہ دیں تو میرا نوکر شفا پائے گا۔ میں یہ جانتا ہوں کیونکہ میں اپنے اعلیٰ افسروں کے ماتحت ہوں اور مجھے اپنے سپاہیوں پر اختیار ہے۔ مجھے صرف یہ کہنا پڑتا ہے جاؤ تو وہ جاتے ہیں یا آؤ تو وہ آتے ہیں۔ جب یسوع نے یہ سنا تو وہ حیران ہوا۔ اور ہجوم کی طرف مڑ کر کہا، میں تم سے سچ کہتا ہوں، میں نے سارے اسرائیل میں اس جیسا سادہ بھروسہ (ایمان) نہیں دیکھا۔ یسوع نے رومی صوبیدار سے کہا گھر واپس جاؤ۔ کیونکہ تو نے بھروسہ کیا اس لیے یہ کام ہو گیا ہے۔ اور اُس کا نوکر اسی گھڑی شفا پائے گا۔"

جس طرح رومی صوبیدار نے یسوع کے کلام پر بھروسہ کیا، خُوشخبری سے معمور بائبل کا یہ مطالعہ آپ کے گروپ کے ارکان کو خُدا اور اُس کے کلام کو قبول کرنے اور اُس کے مطابق زندگی گزارنے پر آمادہ کرے گا۔

NBS2GO

تمام جملہ حقوق محفوظ ہیں۔ ابتدائی طور پر اس کی اشاعت انگریزی میں ہوئی مگر بعد ازاں ابنی ایس ٹو گو نے ثقافتی اعتبار سے اس کا ترجمہ کروایا ہے۔ ©2014 NBS2GO بھروسہ